

പത്രക്കുറിപ്പ് (30/12/2017)

പുതുവത്സരാഘോഷം - 2018

പുതുവത്സരാഘോഷങ്ങളോടൊപ്പം തന്നെ സുരക്ഷയും പ്രധാനമാണെന്നതിനാൽ പൊതുജനങ്ങൾ പുതുവത്സര ആഘോഷ വേളയിൽ താഴെ പറയുന്ന കാര്യങ്ങൾ പാലിക്കേണ്ടതാണ്

- പുതുവത്സരാഘോഷവേളയിൽ മദ്യപിച്ച് വാഹനമോടിക്കുന്നത് അപകടങ്ങൾക്ക് ഇടയാകുമെന്നതിനാൽ മദ്യപിച്ച് വാഹനമോടിക്കുന്നത് കർശനമായും ഒഴിവാക്കണം.
- പുതുവത്സരാഘോഷങ്ങൾക്കായി ഒത്തുചേരുന്ന ഇടങ്ങളിൽ ആളുകൾ മദ്യപിച്ച് പരസ്പരം പ്രശ്നങ്ങൾ ഉണ്ടാക്കുവാൻ ഇടയുള്ളതിനാലും സാമൂഹ്യവിരുദ്ധർ ഇത്തരം ആഘോഷവേളയിൽ നഴ്സറുകയറി പ്രശ്നങ്ങൾ ഉണ്ടാക്കുവാൻ സാധ്യതയുള്ളതിനാലും ആഘോഷവേളകളിൽ മദ്യോപയോഗം ഒഴിവാക്കേണ്ടതാണ്.
- സാമൂഹ്യവിരുദ്ധർ ആഘോഷവേളകളിൽ പിടിച്ചുപറി, പോക്കറ്റടി, സ്ത്രീകളെ ശല്യം ചെയ്യൽ മുതലായവ നടത്തുവാൻ സാധ്യതയുള്ളതിനാൽ ആഘോഷവേളകളിൽ അപരിചിതരുടെ സാന്നിധ്യം പ്രത്യേകം നിരീക്ഷിക്കേണ്ടതും അത്തരക്കാരെ ഒഴിവാക്കേണ്ടതുമാണ്.
- ആഘോഷവേളകളിൽ പടക്കം മുതലായവ റോഡിലും ജനങ്ങൾക്കിടയിലേക്കും മറ്റും വലിച്ചെറിഞ്ഞ് പൊട്ടിക്കുന്നതും മദ്യക്കുപ്പികൾ റോഡിലെറിഞ്ഞ് പൊട്ടിക്കുന്നതും അപകടം ക്ഷണിച്ചുവരുത്തുമെന്നതിനാൽ അത്തരം പ്രവൃത്തികൾ ഒഴിവാക്കേണ്ടതാണ്.
- രാത്രി 10 മണിക്കഴേഷെ പൊതുസ്ഥലങ്ങളിൽ മൈക്ക് ഉപയോഗിച്ച് ആഘോഷ പരിപാടികൾ നടത്തുന്നത് കുറ്റകരമായതിനാൽ ഒഴിവാക്കേണ്ടതാണ്. ആയതിന് വിരുദ്ധമായി പ്രവർത്തിക്കുന്നത് ശ്രദ്ധയിൽപ്പെട്ടാൽ മൈക്ക് സെറ്റുകൾ പിടിച്ചെടുത്ത് ബന്ധപ്പെട്ട വ്യക്തികൾക്കെതിരെയും, മൈക്ക് സെറ്റിന്റെ ഉടമസ്ഥർക്കെതിരെയും നിയമപരമായ നടപടികൾ സ്വീകരിക്കുന്നതായിരിക്കും.

- പൊതു നിരത്തുകളിലും പൊതു സ്ഥലങ്ങളിലും ഇരുന്ന് മദ്യപിക്കുന്നവർക്കെതിരെയും പൊതുജനങ്ങൾക്കും വാഹന ഗതാഗതത്തിനും തടസ്സം ഉണ്ടാക്കിക്കൊണ്ട് റോഡിൽ കൂട്ടം കൂടി നിന്ന് ആഘോഷം നടത്തുന്നവർക്കെതിരെയും ശക്തമായ നിയമ നടപടികൾ സ്വീകരിക്കുന്നതായിരിക്കും.
- ബിയർ & വൈൻ പാർലറുകളും, മദ്യവില്പനശാലകളും നിയമാനുസൃതമായ സമയ പരിധി കഴിഞ്ഞ് രാത്രികാലങ്ങളിൽ പ്രവൃത്തിക്കുവാൻ പാടുള്ളതല്ല.
- 23 വയസ്സിൽ താഴെയുള്ളവർക്ക് ബാറുകളിലും മദ്യവില്പനശാലകളിലും മദ്യം വിതരണം ചെയ്യുവാൻ പാടുള്ളതല്ല.
- ഇരുചക്രവാഹനങ്ങളിൽ രണ്ടിൽ കൂടുതൽ ആളുകൾ യാത്ര ചെയ്യുന്നത് ഒഴിവാക്കണം.
- അമിതവേഗതയിലും അശ്രദ്ധമായും വാഹനമോടിക്കുന്നത് ജീവഹാനി വരുത്തുമെന്നതിനാൽ പൊതുജനങ്ങൾ ട്രാഫിക് നിയമങ്ങൾ കൃത്യമായി പാലിക്കേണ്ടതാണ്.
- പൊതുജനങ്ങൾക്ക് എന്തെങ്കിലും തരത്തിലുള്ള ബുദ്ധിമുട്ടുണ്ടാകുന്നപക്ഷം 24 മണിക്കൂറും പ്രവർത്തിക്കുന്ന തൃശ്ശൂർ സിറ്റി പോലീസ് കൺട്രോൾ റൂമിലേക്ക് 100, 0487-2424193 എന്നീ നമ്പറുകളിൽ വിളിച്ച് സഹായം ആവശ്യപ്പെടാവുന്നതാണ്.

സുരക്ഷാക്രമീകരണങ്ങൾ

- പുതുവത്സരാഘോഷങ്ങൾ നടക്കുന്ന സ്ഥലങ്ങളിൽ രഹസ്യന്വേഷണ പോലീസ് ഉദ്യോഗസ്ഥരെ നിയോഗിക്കും.
- വിദേശികളും, സ്ത്രീകളും, കുട്ടികളും ഉൾപ്പെടെയുള്ളവർ ഒത്തു ചേരുന്ന സ്ഥലങ്ങളിൽ പുരുഷ - വനിതാ പോലീസ് ഉൾപ്പെടെയുള്ളവരെ മറ്റ് ടീമുകളിലും ഡ്യൂട്ടിക്കായി നിയോഗിക്കും.
- റെയിൽവേ സ്റ്റേഷൻ, ബസ് സ്റ്റാൻഡ്, ആരാധനാലയങ്ങൾ, ഹോട്ടലുകൾ, മാളുകൾ എന്നിവിടങ്ങളിൽ പോലീസ് പരിശോധന കർശനമാക്കും.
- പുതുവത്സരാഘോഷത്തിനായി ധാരാളം ആളുകൾ ഒത്തു ചേരുന്ന സ്ഥലങ്ങളിലും, റെയിൽവേ സ്റ്റേഷൻ, ബസ് സ്റ്റാൻഡുകൾ, ഷോപ്പിങ്ങ് മാളുകൾ, മാർക്കറ്റുകൾ എന്നിവിടങ്ങളിൽ ബോംബ് സ്ക്വാഡിനെ ഉപയോഗിച്ച് പരിശോധന നടത്തും.

- പുതുവത്സരാഘോഷ വേളകളിൽ നിയമവിരുദ്ധമായി കരിമരുന്ന് ഉപയോഗിക്കുന്നവർക്കെതിരെയും, വിൽപന നടത്തുന്നവർക്കെതിരെയും കർശനമായ നിയമ നടപടികൾ സ്വീകരിക്കുന്നതായിരിക്കും.
- സാമൂഹ്യ വിരുദ്ധരുടെ പ്രവർത്തനങ്ങൾ തടയുന്നതിനായി നിഴൽ പോലീസ്, ഗുണ്ടാ വിരുദ്ധ സ്ക്വാഡ് എന്നിവയെ വിന്യസിക്കും.
- അപകടങ്ങൾ ഒഴിവാക്കുന്നതിനായി കർശനമായ വാഹന പരിശോധന നടത്തുന്നതായിരിക്കും.
- പൊതുജനങ്ങളുടെ സുരക്ഷിതത്വം ഉറപ്പാക്കുന്നതിനായി 31-12-2017 തീയതി ഉച്ചക്ക് 2 മണി മുതൽ 01-01-2018 തീയതി രാവിലെ 8 മണിവരെ എല്ലാ പോലീസ് സ്റ്റേഷൻ പരിധികളിലും സ്പെഷ്യൽ പട്രോളിംഗ്, ബൈക്ക് പട്രോളിംഗ് എന്നിവയും, ആവശ്യമായ സ്ഥലങ്ങളിൽ പോലീസ് പിക്റ്ററ്റ് ഉണ്ടായിരിക്കും.
- പുതുവത്സരാഘോഷ സുരക്ഷാ ഡ്യൂട്ടിക്കായി 700 ഓളം പോലീസുദ്യോഗസ്ഥന്മാരെ എ.സി.പി / സി.ഐ / എസ്.ഐ മാരുടെ നേതൃത്വത്തിൽ വിന്യസിക്കും.
- നിയമവിരുദ്ധമായ പ്രവൃത്തികളിൽ ഏർപ്പെടുന്നവർക്കെതിരെ കർശനമായ നിയമനടപടികൾ സ്വീകരിക്കുന്നതായിരിക്കും.

Sd/-
ജില്ലാ പോലീസ് മേധാവി
തൃശ്ശൂർ സിറ്റി